




Tinkhomba teHIV/AIDS letivetwa ngulolucwaningo lweTemphilo lwa 2006-07

Lolucwaningo lweTemphilo lwa 2006-07 lwalufaka ekhatsi kuhlolwa kweHIV. Kubantfu labangetulu kwa 13,000 bobabe, bomake nebantfwana bangenela kuhlolwa iHIV. Lolucwaningo lwatfola kutsi bantfu labaneminyaka lesukela ku 15 kuya ku 49, bangemashumi lamabili nesitfupha ekhulwini (26%) bane HIV.


Lolucwaningo lweTemphilo lwafaka ekhatsi kuhlolwa kwe HIV kubantfwana labaneminyaka lesukela ku 2 kuya ku 14 nabadzala labaneminyaka lengetulu kwa 50.

Lizinga leHIV ngetifundza




Lizinga leHIV lisetulu kuto tonkhe tifundza takuleli, lisukela ku 23% eShiselweni liye ku 29% esifundzeni sakaHhohho.

Lizinga leHIV kubantfu labadzala iminyaka yabo lesukela ku 15 kuya ku 49




Lelizinga leHIV liphakeme kubomake bobabe etindzaweni tasemaphandleni netasemadolobheni. Munye kubomake labatsatfu unalo leligciwane kantsi kubobabe munye kulabasihlanu unalo leligciwane. Lelizinga leligciwane lisetulu etindzaweni letisemadolobheni kubobabe nabomake.

Lizinga leHIV kubantfwana labaneminyaka lesuka ku 2 kuya ku 14




Bantfwana labangu 5% labaneminyaka lesuka ku 2 kuya ku 14 bane HIV. Lelizinga leligciwane libonakala lisetudlwana kubantfwana labancane kunalabo labadzadlana.

Lizinga leHIV ngeminyaka




Bomake bacala kuhlaselwa nguleligciwane eminyakeni lephasi kunaleyo yabobabe. Lelizinga leligciwane kubomake liya ngekukhula ngekwenyuka kweminyaka yabo, libonakala lisetulu kakhulu kulabo labaneminyaka lesukela ku 25 kuya ku 29, lakhona 49%, utfolakele analo leligciwane. Ngakubobabe, lelizinga leligciwane lisetulu kakhulu kulabo labaneminyaka lesukela ku 35 kuya ku 39, lakhona bobabe labangu 45% batfolakele banalo leligciwane.

Lizinga leHIV kubantfu labadzala labaneminyaka lengetulu kwa 50




Lizinga leHIV libonakala liya ngekwehla kubomake nabobabe lesebakhulile. Kodvwa kubantfu labaneminyaka lesukela ku 50 kuya ku 54 munye wabo unayo iHIV.

Lizinga leHIV ngekwemfundvo yemuntfu




Lizinga leHIV kubomake lisetulu, akukhatsalekile kutsi make ufundzile noma akafundzi. Ngakubobabe, abucaci kahle lobudlwane belizinga leHIV kanye nemfundvo yabo.



Lizinga leHIV lisetulu kubomake labashonelwa ngemadvodza, labehlukene nemadvodza abo, kanjalo nakubobabe labashonelwa bafati babo, nalabo labehlukana nebafati babo. Lizinga libonakala lisetulu uma licatsaniswa nalelo lebantfu labangakatsatsani nalabatsatsene. Munye make kulababili lowashonelwa yindvodza yakhe unalo leligciwane kantsi kubobabe labashonelwa bafati babo, babili kulabatsatfu banalo leligciwane.

Lizinga leHIV ngekwenombolo yalabo umuntfu lalalana nabo kulomnyaka lowendvulela lolucwaningo



Lizinga leHIV libonakala liya ngekwenyuka kubomake labalala nemuntfu munye kuya etulu. Bomake labalala nebantfu labatsatfu kuya etulu kulomnyaka lobowendvulela lolucwaningo banematfuba laphindvwe kabili ekuba nalo leligciwane uma bacatsaniswa nalabo labangatange balale namuntfu. Ngakubobabe, abucaci kahle lobudlelwane belizinga leHIV nekulala nebantfu labendlula kumunye.

Lizinga lekunikelwa kwematfonsi engati nendlela leyasetsentswa

Letinkhomba teHIV letivetwa ngulolucwaningo lweTemphilo lwa 2006-07 tatfolakala ngekutsi bobabe nabomake labaneminyaka lengetulu kwa18 banikele ngematfonsi engati yabo ngekukhululeka. Lengati yatfolakala ngekuhlaba umunwe ngenyalitsi, yase itfontsiselwa epheshaneni iyomiswa. Imvume yekutfola ingati yebantfwana labesukela ku 2 kuya ku 14 yacelwa kubatali babo. Imvume yekutfola ingati kubantfwana labaneminyaka lesukela ku 15 kuya ku 17 yacelwa kubatali babo nakubo labo bantfwana. Kulabantfu labangu 15,144 lokwakubhekekile kutsi bangenele lolucwaningo lwe HIV, labangu 85% banikela ngematfonsi engati.

Uma unesifiso sekwati kabanti ngemiphumela yalolucwaningo lweTemphilo lwa 2006-07 sicela utsintsane nalamahhovisi lalandzelako;

eSwatini:

Central Statistical Office (CSO)
 Ministry of Economic Planning and Development
 P.O. Box 456
 Mbanane Swaziland H100
 Lucingo: 268-404-2151
 Fax: 268-404-3300
 e-mail: census@mweb.co.zw

eMelika:

MEASURE DHS
 Macro International Inc.
 11785 Beltsville Drive
 Calverton, MD 20705 USA
 Lucingo: 301-572-0200
 Fax: 301-572-0999
 www.measuredhs.com

Lolucwaningo lweTemphilo lwa 2006-07 lwentiwe lihovisi leTekubala libambisene neliTiko leTemphilo Nenhlalakahle. Inhlango yakaMacro International yadlala indzima lebanti ngekweleka kulomsebenti. Letinye tinhlango letasita kulolucwaningo tifaka ekhatsi iHuman Sciences Research Council (HSRC), kanye neGlobal Clinical Viral Laboratory (GCVL) tekuvela eNingizimu Africa.

Timali tekuchuba lomsebenti tavela kuHulumende wakaNgwane, inhlango yeMamelika iUnited States Agency for International Development (USAID), inhlango yetifo mhlaba wonkhana (Centre for Disease Control) lekanekise kuleMelika lesekelwa Sikhwama seMengameli waseMelika lesisita emave lahlaselwe ngulolubhubhane (PEPFAR). Tinhlango letilapha kaNgwane nato letafaka timali tifaka ekhatsi NERCHA, HAPAC, UNAIDS, UNFPA, UNICEF, WHO, Inhlango yemaTaliyane-Italian Cooperation kanye ne Population Services International (PSI).

Tinkhomba teHIV/AIDS letivetwa ngulolucwaningo lweTemphilo lwa 2006-07

